



# İLHAM ƏLİYEV Şuşaya Qələbə yolu ilə gəldi

**“Mən Şuşaya son dəfə 39 il bundan əvvəl gəlmişəm. Bu dəfə müzəffər Azərbaycan Ordusunun, qalib Azərbaycan Ordusunun Ali Baş Komandanı kimi gəlmişəm. Düşmənin belini qıran Ordunun Ali Baş Komandanı kimi gəlmişəm!”**



Bu məqbərənin açılış tarixi hadisə idi. Mən o günü çox yaxşı xatırlayıram. Mən təxminən orada, kənarında durmuşdum, burada atam və görkəmli mədəniyyət xadimləri. Hətta erməni şairləri Azərbaycan dilində şeirlər deyirdilər. Əgər Heydər Əliyev 1982-ci ildə Bakıdan Moskvaya getməsəydi, əgər onu Moskvaya təyin etməsəydilər, heç vaxt imkan verməzdi ki, burada separatizm baş qaldırsın, heç vaxt.



Xurşidbanu Natəvanın büstünü Heydər Əliyev özü şəxsən açmışdır, 1982-ci ilin yay aylarında. Mən də o vaxt atamla birlikdə burada idim. Ermənilər dahi şəxsiyyətlərimizin büstlərini təhqir edəndən sonra onları əridib satmaq, pul əldə etmək üçün Ermənistanı aparmışdılar. Bu büstlər ermənilərdən alındı. Onu da açıq deməliyəm, pulla alındı. Satdıları onlar. Necə ki, hər şeyi satıblar.



Şuşanı Cıdır düzüsü təsəvvür etmək mümkün deyil, Azərbaycanı isə Şuşasız təsəvvür etmək mümkün deyil. İndi Cıdır düzü də, Şuşa da, Qarabağ da azaddır. Bu torpağın sahibləri qayıdıblar, əllərində silah, əllərində bayraq, ürəklərində Vətən sevgisi. Vətən sevgisi bizi Qələbəyə gətirdi. Vətən sevgisi, vətənpərvərlik Qələbəmizin əsas amilinə çevrildi.



Onlar qondarma "Dağlıq Qarabağ respublikası"nın "parlamentini" Şuşa şəhərinə köçürəcəkdilər. Artıq inşaata da başlamışdılar. Biz gəldik, bu torpağın sahibləri gəldi, onları buradan qovdu. "Parlament" də gorbagor oldu, status da gorbagor oldu, cəhənnəmə getdi.



Böyük qayıdış başlayır, bütün işlərə start verildi. Əminəm, necə ki, düşməni qısa müddət ərzində torpaqlarımızdan qovduq, - cəmi 44 gün ərzində, - bizim tarixi dedə-baba torpağımız olan Qarabağı da qısa müddətdə bərpa edəcəyik. Qarabağ Azərbaycandır!













# Qələbə yolu ilə gəldi

Prezident İlham Əliyev, birinci xanım Mehriban Əliyeva və qızları Leyla Əliyeva keçmiş Şuşa Rayon Partiya Komitəsinin binasında oldular.

**Prezident İlham ƏLİYEV:**  
- Mənfur düşmən burada özü üçün "meriya" adlı bir qurum yaratmışdı. Bu, Şuşa şəhərinin xunta başçısının qəbul otağı olub. Bu da keçmiş, batmış, gorbəgər olmuş qondarma "Dağlıq Qara-

bağ respublikası"nın "Şuşı" şəhərinin "icra başçısı"nın otağı idi. "Şuşı" yox, Şuşa. Unutmasınlar, dəmir yumruq yerindədir. Bu otaqda işə quldurlar istirahət edəblər. Bu da onların kitablarıdır, baxın. Bunların yeri zibilləndir. Hamısı muzey eksponatları olacaq. Kondisioneri söküb aparıblar. Şuşadan qaçanda o qaça-qaçda vaxt tapıb kondisioneri də aparıb oğurlar. Buradan meydana mən-

zərə açılır. Sınımış şüşələr, eyni zamanda, büstlər də buradan görünür.

◆◆◆

Ermənilər Şuşanı tərk edərkən inzibati binalarda da kütləvi oğurluq və talançılığa yol veriblər. Məsələn, bu bina-dakı bütün kondisionerlər və istilik sistemi avadanlıqlarını söküb aparıblar. Bu,

şübhəsiz ki, acgözlüyün, amma həm də oğru xislətinin təzahürüdür. Bu, həm də 30 illik işğal dövründə Azərbaycan xalqının mədəniyyətini vandalizmə məruz qoyanların rəzil aqibətinin göstəricisidir.

◆◆◆

Dövlət başçısı, birinci xanım və qızları Leyla Natəvan bulağı ilə tanış oldular.

**Prezident İlham ƏLİYEV:**

- 1982-ci ildə atamla birlikdə burada idik, Natəvan bulağının önündə. 39 ildən sonra müzəffər ordunun Ali Baş Komandanı kimi qayıtmışam. Şuşa yəne bizimdir! Şuşa yəne Azərbaycandır!  
Dövlət başçısı Şuşa şəhərinin su və elektrik enerjisi təchizatı ilə maraqlandı. Bildirdi ki, indi şəhər su ilə də, işıqla da normal şəkildə təchiz olunur.

Prezident İlham Əliyev sovet dövründə uşaq sanatoriyası kimi fəaliyyət göstərən, işğaldan sonra ermənilər tərəfindən dağıdılan Natəvan sarayının xan qızının evi kimi bərpa ediləcəyini bildirdi.

Dövlət başçısı və ailə üzvləri Natəvan sarayının önündə xatirə şəkli çəkdirdilər.

*Ardı 8-ci səh.*



# İLHAM ƏLİYEV Şuşaya



Əvvəli 7-ci sah.

Prezident İlham Əliyev, birinci xanım Mehriban Əliyeva və qızları Leyla Əliyeva və Bülbülün dağıdılmış ev-muzeyinə də baxdılar.

Bülbülün dağıdılmış büstünü göstərən Prezident İlham ƏLİYEV dedi:

-Ermənilərin növbəti vandallığı, növbəti düşmənçiliyi. Görün, dahi Bülbülün büstünü, evini nə günə qoyublar. Cavabını artıqlaması ilə alıblar. Biz onların cavabını döyüş meydanında verdik, bütün şəhidlərimizin qisasını aldığımız, onların qanları yerdə qalmadı. Xocalı soyqırımını, mədəni soyqırımını törədən mənfur düşmən döyüş meydanında məğlub oldu, məhv oldu. Əminəm ki, Polad gəlib atasının evini bərpa edəcəkdir.







# Qələbə yolu ilə gəldi

Dövlət başçısı, birinci xanım və qızları Leyla Aşağı Gövhərağa və Yuxarı Gövhərağa məscidlərini də ziyarət etdilər. Prezident İlham Əliyev bu məscidlərə də "Qurani-Şərif" bağışladı.

*Ardı 10-cu səh.*















